

దేవుడు లేని దేవాలయము

దేవుని ఇంటిని అక్రమించిన దెయ్యం దేవుని మందిరము - భూమి మీద గుడారము?

SUBJECT - 11

By
Rev. Dr. K. NOAH
Director
Word Bible College

పాత నిబంధనకాలంలో దేవుడు ప్రత్యక్షగుడారంలో దేవుని జనాంగంతో మాట్లాడాడు. తనకు మందిరం కావాలని దేవుని కోరికను యూదా జనుల మధ్య వ్యక్తం చేశాడు. 12 గోత్రాలవారు విశ్రాంతి దినమును ఆచరించాలని, వారి మధ్య దేవుడు నివాసం చేయాలని వారు దేవుని సహవాసంలో అభివృద్ధిచెందాలని దేవుని ఆశ. అందుకనే దేవుడు వారి మధ్య మందిరాన్ని కట్టమని ప్రేరేపించాడు.

నిర్గమ. 25:8 నేను వారిలో నివశించునట్లు వారు నాకు పరిశుద్ధ స్థలము నిర్మింపవలెను. ఈ పరిశుద్ధస్థలము బైబిల్లో అనేక పేర్లతో పిలవడం జరిగినది. నిర్గమ 39:33లో గుడారం అని, లేవి 1=1లో ప్రత్యక్ష గుడారం అని, 1ది.న. 21=29లో యెహోవా నివాస గుడారం అని పిలిచారు.

పాతనిబంధనలో మందిరం

భూమికి, ఆకాశములకు ప్రభువైన దేవుడు తనకు మందిరం కావాలని తన కోరికను దావీదుతో చెప్పాడు.

IIసమూయేలు. 7=12. నీ దినములు సంపూర్ణమగునపుడు నీవు నీ పితరులతో నిద్రించిన తర్వాత నీ సంతతిని హెచ్చించి, రాజ్యమును అతనికి స్థిరపరచెదను, అతడు నా నామ ఘనత కోసం ఒక మందిరమును కట్టించును.

Iరాజులు 6:1-14 అయితే ఇశ్రాయేలీయులు ఐగుప్తుదేశములోనుండి బయలుదేరి వచ్చిన నాలుగువందల ఎనిమిదవ సంవత్సరమందు, అనగా సోలోమోను ఇశ్రాయేలు ఏలిన నాలుగవ సం॥రమందు జీప్ అనడివ మాసమున అతడు యెహోవా మందిరమును కట్టించనారంభించెను. రాజైన సోలోమోను యెహోవాకు కట్టించిన మందిరము అరువది మూరల పొడగును, ఇరువది మూరల వెడల్పును, ముప్పది మూరల ఎత్తుగలదై యుండెను. పరిశుద్ధ స్థలము ఎదుటనున్న ముఖమాటపము మందిరము యొక్క వెడల్పును బట్టి యిరువది మూరల పొడవు, మందిరము ముందర అది పదిమూరల వెడల్పు అతడు మందిరమునకు విచిత్రమైన పనితో చేయబడిన అల్లిక కిటికీలను చేయించెను. మరియు మందిరపు గోడచుట్టు గదులు కట్టించెను. మందిరపు గోడలకును, పరిశుద్ధ స్థలమునకును, గర్భాలయమునకును చుట్టు నలుదిశల అతడు గదులు కట్టించెను. క్రింది అంతస్తుగది అయిదుమూరల వెడల్పు, మధ్య అంతస్తుగది ఆరు మూరల వెడల్పు, మూడవ అంతస్తు గది యేడు మూరల వెడల్పు, ఏమనగా దూలములు మందిరపు గోడలోపల ఆనకుండా మందిరపు గోడ చుట్టు బయటి తట్టున చిమ్మిరాళ్ళు ఉంచబడెను. అయితే మందిరము కట్టు సమయమున అది ముందుగా సిద్ధపరచి తెచ్చిన రాళ్ళతో కట్టబడెను. మందిరము కట్టు స్థలమున సుత్రై, గొడ్డలి మొదలైన యిసుప పనిముట్లు ధ్వని ఎంత మాత్రము వినబడలేదు. మధ్య అంతస్తుకు తలుపు మందిరపు కుడి పార్శ్వమున ఉండెను. మధ్య అంతస్తు గదికిని, మధ్య అంతస్తు గదిలో నుండి మూడవ అంతస్తు గదికిని ఎక్కిపోవుటకు చుట్టును మెట్ల చట్రముండెను. ఈ ప్రకారము అతడు మందిరమును కట్టించుట ముగించి మందిరమును దేవదారు దూలములతోను, పలకలతోను కప్పించెను. మరియు మందిరమునకు చుట్టు గదులను కట్టించెను. ఇవి అయిదు మూరల ఎత్తుగలవై దేవదారు దూలముల చేత మందిరముతో దిట్టముగా సంధింపబడెను.

అంతలో యెహోవా వాక్కు సోలోమోనుకు ప్రత్యక్షముగా యీలాగు సెలవిచ్చెను. ఈ మందిరమును నీవు కట్టించుచున్నావే. నీవునా కట్టడలను న్యాయవిధులను అనుసరించి నడుచుకొనుచు, నేను నియమించిన ఆజ్ఞలన్నిటిని గైకొనిన యెడల నీ తండ్రియైన దావీదుతో నేను చేసిన వాగ్దానమును నీ పక్షముగా సిద్ధపరచెదను. నా జనులైన ఇశ్రాయేలీయులను విడిచిపెట్టక నేను వారిమధ్య నివాసము చేసెదను. ఈ ప్రకారము సోలోమోను మందిరమును కట్టించి ముగించెను.

సోలోమోను ఈ మందిరాన్ని క్రీ.పూ. 966లో కట్టించాడు. అయితే రాజైన యెహూయాకీను అవిధేయత వలన క్రీ.పూ. 586 సం॥లో యెరుషలేములో సోలోమోను కట్టించిన మందిరం ధ్వంసం చేయబడినది. శిథిలం చేయబడినది.

II రాజులు 24:8, 9. యెహూయాకీను ఏలనారంభించినప్పుడు పదునెనిమిదేండ్లవాడై యెరుషలేమునందు మూడు మాసములు ఏలెను. యెరుషలేమువాడైన ఎల్నాతాను కుమార్తెయగు నెహుష్తా అతని తల్లి. అతడు తన తండ్రి చేసినదానంతటి ప్రకారముగా యెహూవా దృష్టికి చెడునడత నడిచెను.

శిథిలం చేయుట: (13వ) మరియు అతడు యెహూవా మందిరపు ధననిధిలోనున్న వదార్థములను, రాజు ఖజానాలోనున్న సొమ్మును, పట్టుకొని ఇశ్రాయేలు రాజైన సోలోమోను యెహూవా ఆలయమునకు చేయించిన బంగారపు ఉపకరణములన్నిటిని యెహూవా సెలవిచ్చిన మాటచొప్పున తునకలుగా చేయించి యెత్తికొనిపోయెను.

అగ్నితో కాల్చుట: II రాజులు 25:8 మరియు బబులోను రాజైన నెబుకద్నెజరు ఏలుబడిలో పందొమ్మిదవ సంవత్సరమందు అయిదవనెల యేడవ దినమున రాజదేహసంరక్షకులకు అధిపతియు బబులోను రాజు సేవకుడునగు నెబూజరదాను యెరుషలేమునకు వచ్చి యెరుషలేమును కాల్చివేసెను.

II దిన. 36:19. అదియుగాక కల్దీయులు దేవుని మదిరమును తగులబెట్టి, యెరుషలేము ప్రాకారమును పడగొట్టి, దానియొక్క నగరులన్నిటిని కాల్చివేసిరి. దానిలోని ప్రశస్తమైన వస్తువులన్నిటిని బొత్తిగా పాడుచేసిరి.

కర్కెమిష్ యుద్ధం తర్వాత ఇది జరిగినది. (2 దిన. 35=20, యిర్మీయ 46:1, 2) అప్పటి నుండి యూదారాజ్యం బబులోను రాజ్యము యొక్క చెప్పుచేతల్లో ఉన్నది. కర్కెమిష్ యుద్ధము క్రీ.పూ. 605లో జరిగినది. ఇది పురాతన ప్రపంచ చరిత్రలో బహునిర్ణయాత్మక యుద్ధాలలో ఒకటి. ఇది యోషీయా రాజు మరణించిన నాలుగు సంవత్సరాలకు జరిగింది. (యిర్మీయా 46:2). ఇది దేవుని ఆలయం. తన పేరు, తన సన్నిధి ఉండేందుకు దేవుడు ఎన్నుకున్న చోటు, యూదా ప్రజలు పవిత్రమైన దేవుని సన్నిధిని అవమానించారు. మందిరాన్ని దుర్బినియోగం చేసి అపవిత్రపరిచారు. కాబట్టి దానిని నాశనం చేయ్యమని దేవుడే నెబుకద్నెజరును పంపించాడు.

ప్రవచనం:

యిర్మీయా 17:27 అయితే మీరు విశ్రాంతిదినమును ప్రతిష్ఠదినముగా నెంచి, ఆ దినమున బరువులు మోసికొనుచు యెరుషలేము గుమ్మములో ప్రవేశింపకూడదని నేను చెప్పిన మాట మీరు

విననియెడల నేను దాని గుమ్మములలో అగ్గిరగులబెట్టెదను. అది యెరూషలేము నగరులను కాల్చివేయును, దానిని ఆర్పుటకు ఎవరికినీ సాధ్యము కాకపోవును.

నెరవేర్పు: యిర్మియా 52:12, 13, 14 అయిదవ నెల పదియవ దినమున, అనగా బుబులోను రాజైన నెబుకద్రెజరు ఏలుబడియందు పందొమ్మిదవ సంవత్సరమున బుబులోను రాజు ఎదుట నిలుచు నెబూజరదానను రాజదేహ సంరక్షకుల అధిపతియెరూషలేమునకు వచ్చెను. అంతట యెహోవా మందిరమును రాజునగరును యెరూషలేములోని గొప్పవారి యిండ్లన్నిటిని కాల్చివేసెను. మరియు రాజదేహసంరక్షకుల యధిపతితో కూడ నుండిన కల్తీయుల సేవా సంబంధులందరు యెరూషలేము చుట్టునున్న ప్రాకారములన్నిటిని పడగొట్టిరి.

దేవుడు అవిధేయతను ఓర్చుకోడు. అవిధేయత వలననే ఆదాము, హవ్వలు ఏదేను వనం నుండి త్రోసివేయబడ్డారు, జలప్రళయంలో ఆనాటి ప్రజలు లయమైపోయారు. దేవుడు పాపిని ప్రేమిస్తున్నాడు గానీ పాపాన్ని ద్వేషిస్తున్నాడు.

మందిరము యొక్క ప్రాముఖ్యత

II దిన. 29: 27-30. బలిపీఠము మీద దహనబలులు అర్పించుడని హిజ్కీయా ఆజ్ఞాపించెను. దహనబలి యర్పణ ఆరంభమగుటతోనే బూరలు ఊడుటతోను ఇశ్రాయేలు రాజైన దావీదు చేయించిన వాద్యములను వాయింపుటతోను యెహోవాకు స్తుతిగానము ఆరాంభమాయెను. అంతసేపును సర్వసమాజము ఆరాధించుచుండెను. గాయకులు పాడుచుండిరి. బూరలు ఊడువారు నాదము చేయుచుండిరి. దహనబలియర్పణ సమాప్తమగు వరకు ఇదియంతయు జరుగుచుండెను. వారు అర్పించుట ముగించిన తరువాత రాజును అతనితో కూడనున్న వారందరును తమతలలు వంచి ఆరాధించిరి. దావీదును దీర్ఘదర్శియగు ఆసాపును రచించిన శ్లోకములను ఎత్తి యెహోవాను స్తుతించుడని రాజైన హిజ్కీయాయును అధిపతులును లేవీయులకు ఆజ్ఞాపింపగా వారు సంతోషముతో స్తోత్రములు పాడి తలవంచి ఆరాధించిరి.

II దిన. 7=15, 16. ఈ స్థలమందు చేయబడు ప్రార్థన మీద నా కనుదృష్టి నిలుచును. నా చెవులు దానిని ఆలకించును. నా పేరు ఈ మందిరమునకు నిత్యము ఉండునట్లుగా నేను దాని కోరుకొని పరిశుద్ధ పరచితిని నా దృష్టియు నా మనస్సును నిత్యము దాని మీద నుండును.

II దిన. 7= 2-4. యెహోవా తేజస్సుతో మందిరము నిండినందున యాజకులు అందులో ప్రవేశింపలేకయుండిరి. అగ్నియు యెహోవా తేజస్సును మందిరము మీదికి దిగగా చూచి ఇశ్రాయేలీయులందరును సాష్టాంగ నమస్కారము చేసి యెహోవా దయాళుడు, ఆయన కృప నిరంతరము ఉండునని చెప్పి ఆయనను ఆరాధించి స్తుతించిరి. రాజును, జనులందరును యెహోవా ఎదుట బలులు అర్పించిరి. దేవుని మందిరము దేవుని తేజస్సుతో నిండియుండునది. దేవుడు కోరుకుని ఆయన కనుదృష్టి ఉండునది. పాతనిబంధనలో ఐరోన్ (గ్రీకులో Temple) అనే మాటకు సునగోగు, గుడి, మందిరం అనే అర్థాలు వస్తాయి. OTలో ఇది పూర్తిగా అక్షర అర్థమే.

ఆపద సంభవించినపుడు కొంతమంది దుష్టమార్గంలో ఎక్కువగా నడుస్తారు. ఆపద ఎందుకొచ్చిందో విచారింపరు.

యిర్మియా 5:3. యెహోవా యధార్థత మీదనే గదా నీవు దృష్టి యుంచుచున్నావు. నీవు వారిని కొట్టితివిగాని వారికిదుఃఖము కలుగలేదు. వారిని క్షీణింపజేసియున్నావు గాని వారు శిక్షకు లోబడ నొల్లకున్నారు. రాతికంటే తమ ముఖములను కఠినముగా చేసికొనియున్నారు. మళ్లుటకు సమ్మతంపరు.

కొంతమంది ఆపద సంభవించినపుడు దేవుడి దగ్గర సమాధానం వెదుకుతారు. కష్టమనేది దేవుని వెదికేలా చేస్తుంది.

కీర్తన. 18:4-6. మరణపాశములు నన్ను చుట్టుకొనగను, భక్తిహీనులు వరద పొర్లువలెను మీదపడి బెదిరింపగను, పాతాళపు పాశములు నన్ను అరికట్టగను మరణపు ఉరులు నన్ను ఆవరింపగను. నా శ్రమలో నేను యెహోవాకు మొట్టపెట్టితిని నా దేవునికి ప్రార్థన చేసితిని. ఆయన తన ఆలయములో ఆలకించి నా ప్రార్థన అంగీకరించెను. నా మొట్ట ఆయన సన్నిధిని చేరి ఆయన చెవులజొచ్చెను.

కీర్తన. 116:3, 4 మరణబంధములు నన్ను చుట్టుకొని యుండెను, పాతాళపు వేదనలు నన్ను పట్టుకొని యుండెను. శ్రమయు, దుఃఖమును నాకు కలిగెను. అప్పుడు యెహోవా, దయచేసి నా ప్రాణమును విడిపింపుమని యెహోవా నామమును బట్టి నేను మొట్టపెట్టితిని.

కష్టకాలంలో మనుషులు ప్రవర్తించే విధానం ద్వారా వారి ఆత్మీయస్థితులను అర్థం చేసుకోవచ్చు. సంతోషం అనేది ఆత్మీయంగా జీవించేవారికి శోధనలాంటిది.

ప్రసంగి 2=1. కానీ నిన్ను సంతోషముచేత శోధించిచూతును; అయితే అదియు వ్యర్థ ప్రయత్నమాయెను.

భక్తుల ఆలోచనలు

కీర్తన 48=9 (కోరహుకుమారులు) దేవా నీ ఆలయంలో నీ కృపను ధ్యానించితిమి.

కీర్తన 84=10 నీ ఆవరణములో ఒక్క దినము గడుపుట వేయి దినముల కంటే శ్రేష్టము.

కీర్తన 27=4 (దావీదు) నా జీవిత కాలమంతయు నేను యెహోవా మందిరంలో నివశింపగోరుచున్నాను.

ఆది. 48=16. (యాకోబు) నిశ్చయముగా దేవుడు ఈ స్థలమందున్నాడు. ఇది దేవుని మందిరమేగాని వేరొకటి లేదు. పరలోకపు గవిని ఇదే.

క్రొత్త నిబంధనలో - దేవుని మందిరము

క్రొత్త నిబంధనలో మందిరాన్ని ఎక్స్టిషియా అంటారు. అంటే A Group of gathering అని అర్థం. అనగా నాలుగు గోడల మందిరము కాదు.

ముత్తయి. 16:18 మరియు నీవు పేతురువు: ఈ బండమీద నా సంఘమును కట్టుదును పాతాళలోక ద్వారములు దాని యెదుట నిలువనేరవని నేను నీతో చెప్పుచున్నాను.

క్రొత్త నిబంధనలో మొట్టమొదటిసారిగా సంఘం అనే మాట కనిపిస్తుంది.

దీనికి గ్రీకుపదం ఎక్స్టిషియా దీని అర్థం బయటకు పిలవబడిన అనే అర్థం కూడా వస్తుంది. లోకంలో వున్న జనులను లోకంనుండి బయటకు పిలవటం ప్రత్యేకంగా దేవుని జనులుగా వుండుటకు ఆహ్వానించటం ఈ సంఘం యొక్క ఉద్దేశ్యం.

I వేతురు 2:9 అయితే మీరు చీకటిలో నుండి ఆశ్చర్యకరమైన తన వెలుగులోనికి మిమ్మును పిలిచినవాని గుణాతిశయములను ప్రచురము చేయు నిమిత్తము, ఏర్పరచబడిన వంశమును, రాజులైన యాజక సమూహమును, పరిశుద్ధ జనమును దేవుని సొత్తయిన ప్రజలునై యున్నారు.

II కొరింధి 6:17,18 మనము జీవముగల దేవుని ఆలయమైయున్నాము. అందుకు దేవుడీలాగు సెలవిచ్చుచున్నాడు. నేను వారిలో నివసించి సంచరింతును, నేను వారి దేవుడనై యుందును. వారు నా ప్రజలునైయుందురు. కావున మీరు వారి మధ్య నుండి బయలు వెడలి ప్రత్యేకంగా ఉండుడి. అపవిత్రమైన దానిని ముట్టకుడని ప్రభువు చెప్పుచున్నాడు. మరియు నేను మిమ్మును చేర్చుకొందును. మీకు తండ్రినైయుండును మీరు నాకు కుమారులను, కుమార్తెలునై యుందురని సర్వశక్తిగల ప్రభువు చెప్పుచున్నాడు.

రోమా 8:30 మరియు ఎవరిని ముందుగా నిర్ణయించెనో వారిని పిలిచెను. ఎవరిని పిలిచెనో వారిని నీతిమంతులుగా తీర్చెను; ఎవరిని నీతిమంతులుగా తీర్చెనో వారిని మహిమపరచెను.

ఈవిధంగా లోకంనుండి వేరుచేయబడి ప్రత్యేక జనాంగముగా దేవుని ఆరాధించే ప్రజలుగా జీవించాలనేది దేవుని సంకల్పం.

I కొరింధి 3:16 మీరు దేవుని ఆలయమైయున్నారనియు, దేవుడు ఆత్మ మీలో నివసించుచున్నాడనియు మీరెరుగరా?

I కొరింధి 6:19 మీ దేహము దేవుని వలన మీకు అనుగ్రహింపబడె, మీలోనున్న పరిశుద్ధాత్మకు ఆలయమై యున్నదని మీరెరుగరా?

II కొరింధి 6:18 మనము జీవముగల దేవుని ఆలయమైయున్నాము. అందుకు దేవుడీలాగు సెలవిచ్చుచున్నాడు. నేను వారిలో నివసించి సంచరింతును. నేను వారి దేవుడనై యుందును. వారు నా ప్రజలైయుందురు. కావున మీరు వారి మధ్య నుండి, బయలు వెడలి ప్రత్యేకముగా ఉండుడి. అపవిత్రమైనదానిని ముట్టకుడని ప్రభువు చెప్పుచున్నాడు. మరియు నేను మిమ్మును చేర్చుకొందును. మీకు తండ్రినైయుండును. మీరు నాకు కుమారులను, కుమార్తెలునై యుందురని సర్వశక్తిగల ప్రభువు చెప్పుచున్నాడు.

మనమే ఆయన మందిరము

I పేతురు 2:5. యేసుక్రీస్తు ద్వారా దేవునికి అనుకూలములగు ఆత్మసంబంధమైన బలులర్పించుటకు పరిశుద్ధ యాజకులుగా ఉండునట్లు మీరును సజీవమైన రాళ్లవలె నుండి ఆత్మసంబంధమైన మందిరముగా కట్టబడుచున్నారు.

ఎఫెసీ 2:19-22 కాబట్టి మీరిక మీదట పరజనులను పరదేశులునై యుండక, పరిశుద్ధులతో ఏక పట్టణస్థులను దేవుని యింటివారునైయున్నారు. క్రీస్తుయేసే ముఖ్యమైన మూలరాయియై యుండగా అసోస్తులును ప్రవక్తలును వేసినపునాది మీద మీరు కట్టబడియున్నారు. ప్రతి కట్టడమును ఆయనలో చక్కగా అమర్చబడి, ప్రభువునందు పరిశుద్ధమైన దేవాలయమగుటకు వృద్ధి పొందుచున్నది. ఆయనలో మీరుకూడా ఆత్మ మూలముగా దేవునికి నివాసస్థలమైయుండుటకు కట్టబడుచున్నారు.

హెబ్రీ 3:6. అయితే క్రీస్తు కుమారుడై యుండి ఆయన యింటి మీద నమ్మకముగా ఉన్నాడు. ధైర్యమును నిరీక్షణవలన ఉత్సాహమును తుదముట్టుకు స్థిరముగా చేపట్టినయెడల మనమే ఆయన యిల్లు.

I కొరింథి 3:9. మేము దేవుని జత పనివారమై యున్నాము. మీరు దేవుని వ్యవసాయమును దేవుని గృహమునైయున్నారు.

సంఘము డిజైన్

శిరస్సు క్రీస్తే:

కొలస్సీ 1:18. సంఘము అను శరీరమునకు ఆయనే శిరస్సు. ఆయన అన్నిటిలో ప్రాముఖ్యము కలుగు నిమిత్తము, ఆయన ఆదియైయుండి మృతులలో నుండి లేచుటలో ఆది సంభూతుడాయెను.

ఎఫెసీ 1:22. మరియు సమస్తమును ఆయన పాదముల క్రింద ఉంచి సమస్తముపైని ఆయనను సంఘమునకు శిరస్సుగా నియమించెను.

పిలిప్పీ 2:9-11. అందుచేతను వరలోకమందున్న వారిలోగాని, భూమి మీద ఉన్నవారిలోగాని, భూమి క్రింద ఉన్నవారిలో గాని, ప్రతివాని మోకాలును యేసు నామమున వంగునట్లు, ప్రతివాని నాలుకయు తండ్రియైన దేవుని మహిమార్థమై యేసు క్రీస్తు ప్రభువని ఒప్పుకొనునట్లును దేవుడు ఆయనను అధికముగా హెచ్చించి ప్రతి నామమునకు పై నామమును ఆయన అనుగ్రహించెను.

శరీరము:

కొలస్సీ 2:19..... తాను చూచిన వాటిని గూర్చి గొప్పగా చెప్పుకొనుచు తన శరీరసంబంధమైన మనస్సు వలన ఊరక ఉప్పొంగుచు, శిరస్సును హత్తుకొనని వాడెవడును మీ బహుమానమును అపహరింపనియ్యకుడి, ఆ శిరస్సు మూలముగా సర్వ శరీరము కీళ్లచేతను నరముల చేతను పోషింపబడి అతుకబడినదై, దేవుని వలన కలుగు వృద్ధితో అభివృద్ధి పొందుచున్నది.

రోమా 12:5 . . . ఈ అవయవములన్నిటికిని ఒక్కటే పని యేలాగు ఉండదో, అలాగే అనేకులమైన మనము క్రీస్తలో ఒక్క శరీరముగా ఉండి ఒకనికొకరము ప్రత్యేకముగా అవయవములమైయున్నాము.

Iకోరింథి 10:17. మనమందరము ఆ యొక్కటే రొట్టెలో పాలు పుచ్చుకొనుచున్నాము. రొట్టె ఒక్కటే గనుక అనేకులమైన మనము ఒక్క శరీరమైయున్నాము.

యోహాను 17:11. నేనికను లోకములో ఉండను గాని మీరు లోకములో ఉన్నారు. నేను నీ యొద్దకు వచ్చుచున్నాను. వరిశుద్ధుడవైన తండ్రి మనము ఏకమైయున్నలాగున వారును ఏకమైయుండునట్లు నీవు నాకు అనుగ్రహించిన నీ నామమందు వారిని కాపాడుము.

Iకోరింథి 12:20. అవయవములు అనేకములైనను శరీరము ఒక్కటే.

సంఘం యొక్క ఉనికి:

ఎఫెసీ 2:20, 21, 22 క్రీస్తు యేసే ముఖ్యమైన మూలరాయియై యుండగా ఆపోస్తలులును ప్రవక్తలును వేసిన పునాది మీద మీరు కట్టబడియున్నారు. ప్రతికట్టడమును ఆయనలో చక్కగా అమర్చబడి, ప్రభువునందు పరిశుద్ధమైన దేవాలయమగుటకు వృద్ధిపొందుచున్నది. ఆయనలో మీరుకూడా ఆత్మమూలముగా దేవునికి నివాసస్థలమై యుండుటకు కట్టబడుచున్నారు.

I పేతురు 2:6 ఇదిగో నేను ముఖ్యమును, ఏర్పరచబడినదియు, అమూల్యమగు మూలరాతిని సీయోనులో స్థాపించుచున్నాను. అయిన యందు విశ్వాసముంచువారు ఏమాత్రం సిగ్గుపడరు.

క్రైస్తవులు దేవుని ఇల్లు, దేవుని ఆలయం (I కొరింధి 3:16; 6, 19; I పేతురు 2:4) క్రైస్తవులు దేవుని సంతానం (ఎఫెసీ 1:5-10) దేవుని వారసత్వం, దేవుని కుమారుని శరీరం (ఎఫెసీ 1:23) దేవునిచే సృష్టించబడినవారు (ఎఫెసీ 2:10).

దేవుని పెత్తనం

దేవుడు ఇల్లుకట్టుకున్నాడు. తాను నివాసం చేయడానికీ, అయితే దేవుని సొత్తు, దెయ్యం తనది అనటం ఆశ్చర్యాన్ని కలిగిస్తుంది. భూమి ఆకాశములు యెహోవావి.

యెషయా 45:18 ఆకాశములకు సృష్టికర్తయగు యెహోవావాయే దేవుడు. ఆయన భూమిని కలుగజేసి దాని సిద్ధపరచి స్థిరపరచెను. నిరాకారముగా ఉండునట్లు ఆయన దాని సృజింపలేదు. నివాస స్థలమగునట్లుగా దాన్ని సృజించెను. ఆయన సెలవిచ్చునదేమనగా యెహోవాను నేనే మరి ఏ దేవుడును లేడు.

అపవాది భూమి నాది అంటున్నాడు.

యూకా 4:6 ఈ అధికారమంతయు, ఈ రాజ్యముల మహిమయు నీకిత్తును, అది నాకప్పగింపబడియున్నది. అదెవనికి నేను ఇయ్యగోరుదునో వానికిత్తును.

మానవుడు దేవుని ఆలయం (I కొరింధి 3:16) అని బైబిలు చెప్తుంటే దెయ్య మనిషి తనవాడు అంటుంది. అంటే దేవుడు కట్టుకున్న ఇల్లు తనది అంటుంది.

ముత్తయి 12:43, 44. అపవిత్రాత్మ ఒక మనుష్యుని వదిలిపోయిన తరువాత అది విశ్రాంతి వెదుకుచు నీరులేని చోట్ల తిరుగుచుండును. విశ్రాంతి దొరకనందున నేను వదిలివచ్చిన నా యింటికి వెళ్లుదుననుకొని వచ్చి, ఆయింట ఎవరును లేక అది ఊడ్చి అమర్చియుండుట చూచి, వెళ్లి తనకంటె చెడ్డవైన మరి ఏడు దయ్యములను వెంటబెట్టుకొని వచ్చును. అవి దానిలో ప్రవేశించి అక్కడనే కాపురముండును.

దెయ్యానికి దేవుని ఇంటిమీద అధికారం ఎవరిచ్చారు? మానవులే. మనుషులు తమ హృదయంలో నివాసం చేయాలని కలలుగన్న యేసుని బయటకు నెట్టి వేశారు. దెయ్యాన్ని హృదయంలోనికి ఆహ్వానించారు. దెయ్యాన్ని చోటు ఇవ్వవద్దని బైబిలు చెప్తున్నా మానవులు హృదయంలో దెయ్యానికి సింహాసనం వేసి కూర్చోబెట్టారు.

మూర్కు 7:22, 23. నరహత్యలును, వ్యభిచారములును, లోభములును, చెడు తనములును, కృత్రిమమును, కామ వికారమును మత్సరమును, దేవదూషణయు, అహంభావమును, అవివేకమును వచ్చును. ఈ చెడ్డవన్నియు లోపలి నుండియే బయలువెళ్ళి, మనుష్యుని అపవిత్రపరచునని ఆయన చెప్పెను.

దేవుని ఇంటిని ఆక్రమించిన దెయ్యం

II ధెస్సలోనిక 2:4. ఏది దేవుడనబడునో, ఏది పూజింపబడునో దానినంతటిని ఎదిరించుచు, దానికంతటికి పైగా వాడుతన్నతానే వెచ్చించుకొనుచు, తాను దేవుడనని తన్ను కనుపరుచుకొనుచు, దేవుని ఆలయములో కూర్చుండును. గనుక ఏవిధముగానైనను ఎవడును మిమ్మును మోసపరచనియ్యకుడి.

2009 సం॥ల క్రితం దెయ్యం యొక్క చేతిలో నుండి నరులను రక్షించడానికి వచ్చిన యేసుతో దెయ్యం మాట్లాడుతున్న మాటలను గమరిస్తే ఈ భూమి మీద పరిస్థితి మనకు అర్థం అవుతుంది.

లూకా 4:5-7. అప్పుడు అపవాది ఆయనను తీసికొనిపోయి, భూలోక రాజ్యములన్నిటిని ఒక నిమిషములో ఆయనకు చూపించి, ఈ అధికారమంతయు ఈ రాజ్యముల మహిమయు నీకిత్తును. అది నాకప్పగింపబడియున్నది. అదెవనికి నేను ఇయ్యగోరుదునో వానికిత్తును. కాబట్టి నీవు నాకు మ్రొక్కితివా యిదంతయు నీదగునని ఆయనతో చెప్పెను. నువ్వు ప్రాణం పెట్టనవసరం లేదు, నాకు మ్రొక్కు అంటున్నది.

ఈ మాటలను బట్టి మనపై అధికారం ఎవరిదో చాలా సులువుగా గ్రహించవచ్చు. దేవుని కోసం పుట్టి, దేవునికోసం జీవించవలసిన నరజాతి దెయ్యం చేతిలో కీలుబొమ్మగా మారిపోయి దేవుని కంటనీరు రప్పించుటకు ప్రయత్నం చేస్తున్నారేగాని, దేవుని కన్నీరు తుడవడానికి ప్రయత్నం చెయ్యటం లేదు. దెయ్యపు శక్తులను సద్వినియోగం చేసుకొంటున్న దోపిడిదొంగలు కొందరైతే క్షుద్రశక్తుల మాయలోపడి అమాయకులైన ఎందరో జీవితాలతో ఆడుకుంటూ, రాజ్యాలకు రాజ్యాలనే కూలుస్తున్నవారు కొందరు. దేవుని బిడ్డలుగా తరించవలసిన మానవులు, దెయ్యాలను సంతృప్తపరచి, శరీరాలలో పుట్టే తప్పుడు కోర్కెలను తీర్చుకోవడానికి అసపరమైతే నరబలులను ఇచ్చే సంస్కృతి ఈ ఆధునిక యుగంలో వున్నది అంటే ఆశ్చర్యం కలుగుతుంది. ప్రపంచంలో శాంతి పేరిట మూగజీవాల రక్తం మొదలుకొని, సాటి మనుష్యుల రక్తాన్ని చిందించి, యజ్ఞయాగాల పేరున దారుణమైన విధ్వంసాలు నేటి సమాజం యొక్క దుస్థితికి తార్కాణాలు.

యాకోబు 4:14. రేపేమి సంభవించునో మీకు తెలియదు. మీ జీవమేపాటిది. మీరు కొంతసేపు కనబడి అంతలో మాయమైపోవు ఆవిరివంటివారే.

పవిత్రమైయున్న బైబులు గ్రంథములో లోకకళ్యాణం కోసమే దేవుడు మాట్లాడాడు. ఈ మాటలు సాటి మనిషి ప్రేమించమంటున్నాయే గాని, మతంముసుగులో మారణమోమాన్ని సృష్టించమని దేవుడు ఎక్కడ చెప్పలేదు. బైబిలు మూలపాఠం నశింపుకాదు, ప్రేమ, సహనం, క్షమాగుణం.

భూమిని తల్లక్రిందులు చేయవలసిన క్రైస్తవులే, దెయ్యం యొక్క ప్రభావానికి తల్లక్రిందులు అవుతున్నారు. దీనికి కారణం దేవుని వాక్యం విలువ తెలియకపోవటం. **యోహాను 17:17 సత్యమందు వారిని ప్రతిష్ఠ చేయుము నీ వాక్యమే సత్యము.**

దేవుని వాక్యాన్ని పాటించవలసిన క్రైస్తవులు బైబిలు గ్రంథాన్ని చేతిలో అలంకారంగా మాత్రమే పెట్టుకొని నామకార్థ జీవితాన్ని జీవించులాగున అపవాది వారిని ప్రేరేపిస్తున్నాడు.

మత్తయి 5:14, మీరు లోకమునకు వెలుగైయున్నారు; కొండమీద నుండు పట్టణము మరుగైయుండనేరదు.

(16వ) మనుష్యులు ప్రతిసత్క్రియలను చూచి వరలోకమందున్న మీ తండ్రిని మహిమపరచునట్లు వారి యెదుట మీ వెలుగు ప్రకాశింపనియ్యుడి.

ఫిలిప్పీ 2:16. అట్టి జనము మధ్యను మీరు జీవవాక్యమును చేతపట్టుకొని, లోకమందు జ్యోతులవలె కనబడుచున్నారు. అందువలన నేను వ్యర్థముగా పరుగెత్తలేదనియు నేను పడిన కష్టము నిష్ప్రయోజనము కాలేదనియు క్రీస్తుదినమున నాకు అతిశయకారణము కలుగును.

సత్యమైయున్న వాక్యాన్ని లోకంలో ప్రకటించుటకు బదులుగా అనేకమంది బోధకులు స్వల్పకాలంలో ధనవంతులుకావటానికి వాక్యం చెప్పని మాటలను బోధిస్తున్నారు. వారిని లోకంలోనికి పంపించినది దెయ్యమే.

II కొరింథి 11: 13, 14, 15 ఏలయనగా అట్టివారు క్రీస్తు యొక్క అపొస్తలుల వేషము ధరించుకొనువారైయుండి, దొంగ అపొస్తలులును మోసగాండ్రగు పనివారునైయున్నారు. ఇది ఆశ్చర్యముకాదు, సాతాను తానే వెలుగుదూత వేషము ధరించుకొనుచున్నాడు. గనుక వాని పరిచారకులును, నీతి పరిచారకుల వేషము ధరించుకొనుట గొప్ప సంగతి కాదు. వారి క్రీయల చొప్పున వారి కంతము కలుగును.

దేవుని వాక్యాన్ని ప్రకటించనియ్యకుండా, దేవుని వాక్యాన్ని అర్థం కానీయకుండా దేవుని విరోధమైయున్న జ్ఞానం ప్రకటించడానికి, మానవుల హృదయాలలో నుండి దేవుని బయటకు నెట్టివేసి, దెయ్యానికి హృదయములలో సింహాసనం వేసి కూర్చోబెట్టి దేవుని పిల్లలను దేవునికి కాకుండా వీరు ఆటంకపరుస్తారు.

మత్తయి 24:15 కాబట్టి ప్రవక్తయైన దానియేలు ద్వారా చెప్పబడిన నాశనకరమైన హేయవస్తువు పరిశుద్ధస్థలమందు నిలుచుట మీరు చూడగానే చదువువాడు, గ్రహించుగాక.

మానవ హృదయాలలో నివాసం చెయ్యాలని దేవుడు అనాదిగా ఆలోచిస్తూ వుంటే దేవుని పూజించవలసిన మానవ హృదయం సాతానికి ప్రథమస్థానం ఇచ్చి అపవాది ఆలయంగా, దేవుని ఆలయం మారిపోతే, దేవుని ఆత్మ ఎంతగా ఘోషిస్తుందో, మానవుడు ఎప్పుడు అర్థం చేసుకుంటాడు.

అమాయకులైన క్రైస్తవులు దేవుని వాక్యానికి ప్రాధాన్యత ఇవ్వనంతకాలం దేవుని రాజ్యసంగతులు అర్థం కావు. ఆ యా హృదయాలలో కూర్చుని వున్నదీ దేవుడో, దెయ్యమో అర్థం చేసుకునేంత వరకు ఆత్మ సంబంధమైన విషయాలు మానవులకు అర్థం కావు.

దెయ్యం మోసమును ఎలా జయించాలి

రోమా 10:14 వారు విశ్వసించనివానికి ఎట్లు ప్రార్థన చేయుదురు? విననివానిని ఎట్లు విశ్వసించుదురు? ప్రకటించువాడు లేకుండా వారెట్లు విందురు.

(17వ) కాగా వినుట వలన విశ్వాసము కలుగును. వినుట క్రీస్తును గూర్చిన మాటవలన కలుగును.

యాకోబు 1:21 మీ ఆత్మలను రక్షించుటకు శక్తిగల వాక్యమును సాత్వికముతో అంగీకరించుడి.

కీర్తన 119:130. నీ వాక్యములు వెల్లడి అగుటతోడనే వెలుగు కలుగును. అవి తెలివిలేని వారికి తెలివి కలిగించును.

కొలస్సీ: 3:16. క్రీస్తు వాక్యమును మీలో సమృద్ధిగా నివసించనియ్యుడి.

వాక్యాన్ని గ్రహించడం ద్వారా దెయ్యం మోసాన్ని తెలుసుకోవచ్చు.

దేవుని వాక్యం యొక్క పవర్

దేవుని వాక్యానికి ప్రాణం వుంది. దేవుని వాక్యం చనిపోవలసిన మానవులను బ్రతికిస్తుంది.

హెబ్రీ 4:12. ఎందుకనగా దేవుని వాక్యము సజీవమై బలము గలదై రెండంచులుగల యెటువంటి ఖడ్గముకంటెను వాడిగా ఉండి, ప్రాణాత్మలను కీళ్లను మూలుగను విభజించునంత మట్టుకు దూరుచు, హృదయము యొక్క తలంపులను ఆలోచనలను శోధించుచున్నది.

మనుషులు దెయ్యం మాయలో పడిపోయి, యేసుని బయటకు నెట్టివేశారు. నరులు త్రోసివేసినా వీరిని ప్రేమించుచున్న యేసు వారికోసం ఎదురుచూస్తున్నాడు.

యేసు పరిస్థితి

ప్రకటన 3:20. ఇదిగో నేను తలుపునొద్ద నిలుచుండి తట్టుచున్నాను. ఎవడైనను నా స్వరము విని తలుపుతీసిన యెడల, నేను అతని యొద్దకు వచ్చి అతనితో నేనును, నాతో కూడ అతడును భోజనము చేయుదుము.

దేవుని ప్రజల మధ్య దెయ్యం ఛాయలు

ఎ) దేవుని జ్ఞానం వినరు:

సామెతలు 1:29. జ్ఞానము వారికి అసహ్యమాయెను.

యెహోవా యందు భయభక్తులు కలిగియుండుట వారి కిష్టములేకపోయెను.

యెషయా 65:12. నేను పిలువగా మీరు ఉత్తరమియ్యలేదు. నేను మాటలాడగా మీరు ఆలకింపక నా దృష్టికి చెడ్డదైన దాని చేసితీరి. నాకిష్టము కానిదాని కోరితీరి. నేను ఖడ్గమును మీకు అదృష్టముగా నియమించుదును. మీరందరు వధకులోనగుదురు.

బి) ఆలోచనలు దేవునికి విరోధంగా ఉంటాయి:

ఆది 6:5. నరుల చెడుతనము భూమి మీద గొప్పదనియు, వారి హృదయము యొక్క తలంపులలోని ఊహ అంతయు ఎల్లప్పుడు కేవలము చెడ్డదనియు యెహోవా చూచి

యెషయా 59:7. వారి కాళ్లు పాపము చేయ పరుగెత్తుచున్నవి.

నిరపరాధులను చంపుటకు అవి త్వరపడును.

వారి తలంపులు పాపహేతుకమైన తలంపులు.

పాడును నాశనమును వారి త్రోవలలో ఉన్నవి.

సి) దేవుని గర్భింపుకు లోబడరు:

కీర్తన 10:4. దుష్టులు సాగరెక్కి యెహోవా విచారణ చేయడనుకొందురు. దేవుడులేడని వారెల్లప్పుడు యోచించుదురు.

II దిన 26:16. అయితే (ఉజ్జీయ) అతడు స్థిరపడిన తరువాత అతడు మనస్సున గర్వించి చెడిపోయెను. అతడు ధూపపీఠము మీద ధూపము వేయుటకై యెహోవా మందిరములో ప్రవేశించి తన దేవుడైన యెహోవా మీద ద్రోహము చేయగా

II దిన 32:25. అయితే హిజ్కియా మనస్సున గర్వించి తనకు చేయబడిన మేలుకు తగినట్లు ప్రవర్తింపనందున అతని మీదకిని యూదా యెరూషలేముల వారి మీదికిని కోపమురాగా

డి) రక్షణను తిరస్కరిస్తారు:

I కొరింధి 1:18. సిలువను గూర్చిన వార్త, నశించుచున్న వారికి వెఱ్ఱితనముగాని రక్షింపబడుచున్న మనకు దేవుని శక్తి.
యోహాను 6:66. అప్పటినుండి ఆయన శిష్యులలో వెనకు తీసి వారి ఎన్నడును ఆయనను వెంబడించలేదు.

ఇ) దేవునికి లోబడినట్లు నటిస్తారు:

ప్రకటన 3=1. జీవించుచున్నావన్న పేరు మాత్రం ఉన్నదిగాని నీవు మృతుడవే.

I తిమోతి 5:6. సుఖభోగముల యందు ప్రవర్తించునది బ్రదుకుచుండియు చచ్చినదై యుండును.

పరిష్కారం

I యోహాను 4:1. ప్రియులారా, అనేకులైన అబద్ధప్రవక్తలు లోకములోనికి బయలు వెళ్ళియున్నారు. గనుక ప్రతి ఆత్మను నమ్మక, ఆ యా ఆత్మలు దేవుని సంబంధమైనవో, కావో పరీక్షించుడి.

కొరింధి 10:12. తాను నిలుచున్నానని తలంచుకొనువాడు పడకుండునట్లు జాగ్రత్తగా చూచుకొనవలెను.

గలతీ 5:1. ఈ స్వాతంత్ర్యము అనుగ్రహించి, క్రీస్తు మనలను స్వతంత్రులనుగా చేసియున్నాడు. కాబట్టి, మీరు స్థిరముగా నిలిచి మరల దాస్యమును కాడిక్రింద చిక్కుకొనకుడి.

ముగింపు

రోమా 1:17. ఎందుకనిన - నీతిమంతుడు విశ్వాసములముగా జీవించునని వ్రాయబడిన ప్రకారము విశ్వాసములముగా అంతకంతకు విశ్వాసము కలుగునట్లు దేవుని నీతి దానియందు బయటుపరచబడుచున్నది.

I పేతురు 1:16. మీరు విధేయులగు పిల్లలై, మీ పూర్వపు అజ్ఞానదశలో మీ కుండిన ఆశల ననుసరించి ప్రవర్తింపక, మిమ్మును పిలిచిన వాడు పరిశుద్ధుడైయున్న ప్రకారము మీరును సమస్త ప్రవర్తనయందు పరిశుద్ధులైయుండుడి.

దేవుని వాక్యాన్ని చదువుతూవున్నప్పుడు దైవిక జ్ఞానం మనలను దేవుని కోసం జీవించే విధంగా చేస్తుంది. దేవుని కోసం బ్రతకటమే మానవజన్మ పరమార్థం.

ప్రసంగి 12:13. ఇదంతయు వినిన తరువాత తేలిన ఫలితార్థమిదే; దేవుని యందు భయభక్తులు కలిగియుండి ఆయన కట్టడలననుసరించి నడుచుచుండవలెను. మానకోటికి ఇదియే విధి.

గుర్తించుకోవలసినవి

A) దేహము గుఢారము

I కొరింధి 5:1-10. భూమి మీదమనగుఢారమైన యీ నివాసము శిథిలమైపోయినను, చేతిపనికాక దేవుని చేత కట్టబడినదియు నిత్యమైనదియునైన నివాసము పరలోకమందు మనకున్నదని మెరుగుదుము. మరియు దిగంబరులము కాక వస్త్రము ధరించుకొనిన వారముగా కనబడుదుము. కాబట్టి పరలోకమునుండి వచ్చు మన నివాసము దీనిపైని ధరించుకొన నపేక్షించుచు దీనిలో మూల్గుచున్నాము. ఈ గుఢారములోనున్న మనము భారము మోసికొని మూల్గుచున్నాము. ఇది తీసివేయవలసిన కాదుగాని మర్త్యమైనది జీవము చేత ప్రింగివేయబడునట్లు, ఆ నివాసమును దీనిపైని ధరించ కొనగోరుచున్నాము. దీని నిమిత్తము మనలను సిద్ధపరచిన వాడు దేవుడే. మరియు ఆయన తన ఆత్మ అను సంచకరువును మనకనుగ్రహించి యున్నాడు. వెలిచూపు వలనకాక విశ్వాసమువలననే నడుచుకొనుచున్నాము. గనుక

ఈ దేహములో నివసించుచున్నంతకాలము ప్రభువునకు దూరముగా ఉన్నామని యెరిగియుండియు, ఎల్లప్పుడును ధైర్యముగలవారమై యున్నాము. ఇట్లు ధైర్యము కలిగి ఈ దేహమును విడిచిపెట్టి ప్రభువునొద్ద నివసించుటకు ఇష్టపడుచున్నాము. కావున దేహమందున్నను, దేహమును విడిచినను, ఆయన కిష్టులమైయుండవలెనని మిగుల ఆపేక్షించుచున్నాము. ఎందుకనగా తాను జరిగించిన క్రియల చొప్పున అవి మంచివైనను సరే చెడ్డవైనను సరే, దేహముతో జరిగించిన వాటి ఫలమును ప్రతివాడును పొందునట్లు మనమందరమును క్రీస్తు న్యాయపీఠము ఎదుట ప్రత్యక్షము కావలయును.

B) మనము దేవుని ఇల్లు

హెబ్రీ 3=6. అయితే క్రీస్తు కుమారుడైయుండి, ఆయన యింటి మీద నమ్మకముగా ఉన్నాడు. ధైర్యమును, నిరీక్షణ వలని ఉత్సాహమును తుదమట్టుకు స్థిరముగా చేపట్టిన యెడల మనమే ఆయన యిల్లు.

C) దేహము దేవుని ఆలయం

I కొరింథి 3:16. మీరు దేవుని ఆలయమైయున్నారనియు, దేవుని ఆత్మ మీలో నివసించుచున్నాడనియు మీరెరుగరా?

D) దేవుని ఆలయంలో దేవుడు లేడు

ప్రకటన 3:20. ఇదిగో నేను తలుపునొద్ద నిలుచుండి తట్టుచున్నాను. ఎవడైనను నా స్వరము విని తలుపు తీసిన యెడల, నేను అతని యొద్దకు వచ్చి అతనితో నేనును, నాతో కూడ అతడును భోజనము చేయుదుము.

E) దేవుని ఇంటిలో దెయ్యం కూర్చుంటుంది

మత్తయి 12=44 (దెయ్యం) విశ్రాంతి దొరకనందున నేను వదలి వచ్చిన నా యింటికి తిరిగి వెళ్లుదననుకొని వచ్చి, ఆ యింట ఎవరును లేక అది ఊడ్చి అమర్చియుండుట చూచి, వెళ్లి తనకంటే చెడ్డవైన మరి యేడు దయ్యములను వెంటబెట్టుకొని వచ్చును. అవి దానిలో ప్రవేశించి అక్కడనే కాపురముండును.

F) దేవుని యిల్లు పాడైపోయింది.

మార్కు 7:21-23. లోపలి నుండి అనగా మనుష్యుల హృదయములోనుండి దురాలోచనలును, జారత్వములును, దొంగతనములను, నరహత్యలును, వ్యభిచారములును, లోభములును, చెడుతనములును, కృత్రిమమును, కామ వికారమును . . . ఇవన్నియు హృదయం నుండియే వచ్చును.